



50 Sena mill- Kunsill Ċiviku Għawdexi

Is-snin ta' wara t-Tieni Gwerra Dinjija ma kienux l-isbaħ fl-istorja tal-poplu Malti u Għawdexi. Is-sitwazzjoni politika fil-gżejjer tagħna nsibuha deskritta bħala konfuza, u din fissret li l-problemi u l-htigijiet tal-Għawdxin kienu jitwarrbu fil-ġenb, u jintesew mal-medda taż-żmien. Minkejja dan, persuni li kellhom għal qalbhom il-ġid komuni t'Għawdex u l-poplu tiegħu ħarġu bl-idea li jiffurmaw kumitati ċiviċi li jiġbdu l-attenzjoni tal-awtoritajiet dwar il-bżonnijiet lokali. Aktar tard orġinat l-idea li l-poplu jkun rrapprezentat minn grupp ta' nies eletti minnhom stess għal żewġ għanijiet prinċipali: li jkunu responsabbli li jwasslu l-ilmenti tal-poplu b'mod b'saħħtu u għaqli lill-gvern ċentrali, u t-tieni sabiex jagħmlu pressjoni fuq il-gvern biex issir hidma favur Għawdex.

L-erba' fundaturi tal-Kunsill Ċiviku Għawdexi kienu Dr Anton Tabone, Dr Ġuzeppi Cauchi, Rikkardu Buhagiar, u Ġorg Xerri. Dawn iltaqgħu għall-ewwel darba nhar it-30 t'Ottubru 1958. Minn



hawn bdiet l-inizjattiva sabiex jinholqoq statut għal dan il-kumitat. L-isqof Ġuzeppi Pace aċċetta li jkun President Onorarju, kif ukoll li jinnomina rappreżentant, kif aċċettaw li jagħmlu l-arciprieti u l-kappillani tal-parroċċi l-oħra. Il-koperazzjoni shiha minghand dawk involuti kienet imprezzabbli, u wasslet sabiex anqas minn xahar wara l-ewwel laqgħa, nhar it-23 ta' Novembru 1958 saret l-ewwel laqgħa formali bil-membri kollha, 14 minnhom rappreżentanti tal-parroċċi. Dan il-Kumitat bagħat ittra lill-gvernatur ta' Malta fejn għarrfu bit-twaqqif tal-kumitat u talab biex ikun uffiċjalment rikonoxxut bħala l-Kunsill Ċiviku Għawdexi.

Fl-1959 saret hidma biex jiġi fformat it-tieni Kunsill Ċiviku Għawdexi. Nhar it-12 ta' Ġunju l-kunsill ġie formalment ifformat, biss din id-darba l-membri rappreżentanti tal-irhula kienu eletti mhux nominati. Għalkemm il-Kumitat Ċiviku Għawdexi ma ġiex rikonoxxut uffiċjalment, issa kien qiegħed jiġi mħares minn lenti aktar favorevoli mill-Gvernatur. Il-Gvernatur, waqt iżjara f'Għawdex iltaqa' mal-Kumitat u f'diskors memorabbli wiegħed l-għajnuna tiegħu biex l-Għawdxin ikollhom sehem dirett fit-twettiq tal-affarijiet interni.

Il-Gvernatur żamm kelmtu, u f'avviż tal-gazzetta tal-Gvern tal-14 ta' Marzu 1960 għarraf uffiċjalment il-Kunsill Ċiviku Għawdexi b'effett mill-4 t'April tal-istess

sena. Il-Kunsill kien magħmul minn membru elett minn kull raħal. Barra minn hekk nholqu kumitati distrettwali magħmulin minn sitt persuni eletti. L-elezzjoni saret nhar l-4 ta' Ġunju 1961, u l-Kunsill beda l-hidma tiegħu uffiċjalment fl-10 ta' Lulju, u kien storja ta' suċċess sa l-1973.

Għajnsielem fil-Kunsill Ċiviku Għawdexi

Wara l-elezzjonijiet tal-4 ta' Ġunju ġie magħżul Joseph Cauchi għal Għajnsielem biex jirrappreżenta lil raħlu fil-Kunsill Ċiviku Għawdexi. Fl-elezzjoni għall-membri tal-kumitati distrettwali kkontestaw għal Għajnsielem seba' persuni. Is-sitt persuni li ġew eletti kienu Agius Carmel Anthony (430), Cauchi Joseph Lawrence (501), Grech Anthony Francis (483), Scicluna Dominic (506), Scicluna Publius (482), u Xuereb Amabile (474). Scicluna Domenic akkwista l-akbar ammont ta' voti, 506 b'kollox.

Il-Kunsill Ċiviku Għawdexi u l-kumitati distrettwali baqgħu fis-seħħ sa Dicembru 1973 meta tnehhew mill-Prim Ministru Dom Mintoff. Dawn il-kunsilli, għalkemm iffaccjati b'diversi sfidi, hadmu u stinkaw ferm biex imexxu lil Għawdex 'il quddiem. Saru diversi xogħolijiet bis-saħħa tagħhom. Insemmu l-kampanja *Keep Gozo Clean* li kienet tindirizza l-hmieġ ikkawżat mill-fatt li Għawdex kien kollu għelieqi u animalali. Kampanja oħra kienet *anti-fly campaign*, sabiex jitnaqqsu dubbien u insetti oħra, li appartu li ma jħajrux turisti jżuruna, kienu jgħinu sabiex jinxtend il-mard. Tnehhew ukoll diversi kantunieri perikolużi, kif ukoll twessgħu xi toroq prinċipali, fosthom it-triq li mir-Rabat twassal għall-Imġarr. Saru proġetti biex Għawdex ikollu ilma nadif kullimkien, sistemi tad-drenaġġ u dawli fit-toroq.

Wara nuqqas ta' għoxrin sena, fl-1993 inholqu l-Kunsilli Lokali, u l-ewwel elezzjoni f'Għajnsielem saret f'Marzu 1994.

Inharsu 'l quddiem

Fil-konferenza li saret f'għeluq il-hamsin sena anniversarju tat-twaqqif tal-Kunsill Ċiviku Għawdexi, is-Segretarju Parlamentari Dr. Chris Said għadda l-proposta li jitwaqqaf Kunsill Reġjonali Għawdexi li jkun jaħdem bejn il-Ministeru għal Għawdex u l-Kunsilli Lokali. Hamsin sena wara t-twaqqif tal-Kunsill Ċiviku



Għawdx i qeghdin naraw li dak l-mudell ta' hidma jghodd ukoll għas-snin preżenti, mhux biex nifirdu lil Għawdex minn Malta, iżda sabiex l-htigijiet ambjentali u soċjo-ekonomiċi ta' Għawdex ikunu mogħtija aktar attenzjoni.

Referenzi:

Gazzetta tal-Gvern 9 ta' Ġunju 1961
 Joseph Bezzina, Għajnsielem- the gateway to Gozo, 2002
 Joseph Bezzina, Gozo's Government – The autonomy of an island through history, 2005
 Websites:
<http://www.timesofmalta.com/articles/view/20110719/life-features/The-rise-and-fall-of-Gozo-s-civic-council.376331>
<http://www.timesofmalta.com/articles/view/20110615/local/Said-suggests-regional-administration-for-Gozo.370610>
<http://www.timesofmalta.com/articles/view/20110614/local/said.370587>



**ISMJIET TAL-KANDIDATI GĦALL-ELEZZJONI
TAL-KUMITAT DISTRETTWALI**

GĦAJNSIELEM

AGIUS CARMELO ANTHONY	44, St. Anthony St.	Teacher
GAUSSI ROBERT LAWRENCE	11, Havel St.	Ta' Natalia
GRECH ANTHONY PAVOL	25, Havel St.	Tombard (ex-Pipe)
MICHELINA DOMINI	14, Fawcett St.	Chaplain
MICHELINA PULJOS	98, Mgarr Road	Captain
STYRIER ARMAND	49, Fg. Għajnsielem	Merchant
STYRIER MARIANO	11, Havel St.	Ex-Com. Deputy Mayor

X'GĦANDEK TIFTAKAR

- (1) Mgħandek li jvota għall-iskor minn oħra.
- (2) Waqt kull isem iktar waqt li jkun salib.
- (3) In-nomri kollha jgħaddu l-iskor.

L-ELEZZJONI FL-4 TA' ĠUNJU LI GEJ.

I V V O T A

Mogħt u l-Departament ta' l-Infurmazzjoni

Gateaux & Sweet Selection

Fresh Local & Fancy Bread

25, MGARR ROAD, GĦAJNSIELEM, GOZO • TELEPHONE: 2156 1036 • MOBILE: 9922 8212